

سید یونس الحسنی

## بلائیں سر پہ ہیں رقصاں

برصغیر کی جدوجہد آزادی میں بدیشی حکمرانوں سے نجات اور استقلال وطن کے لیے مسلمانوں نے ہمہ جہت جنگ لڑی۔ تاج برطانیہ نے اس جدوجہد کو ناکام بنانے کے لیے کئی چالیں چلیں مثلاً  
 ☆ حرمت جہاد کے فتوے کے لیے جعلی نبی پیدا کیا اور اسے ہر طرح کا تحفظ دیا۔  
 ☆ غیر مسلموں میں سے کئی لوگوں کو خرید کر ان سے سرور کائنات ﷺ کی شان میں بے درپے گستاخیاں کرائیں تاکہ اہل وطن میں دراڑیں پڑ جائیں۔  
 ☆ کئی ضحیر فروش مسلمانوں اور بزرگان دین کی قبور کے مجاوروں کو اعزازی جاگیروں اور وظیفوں سے نوازا کہ اس طرح حریت کیش مسلمانوں کو تحریک انقلاب سے باز رکھا جاسکے۔  
 ☆ لیلائے حریت کے متوالوں کو بے دریغ خاک و خون میں تڑپایا کہ لوگ خوفزدہ ہو کر بنیادی حق آزادی کے مطالبے سے دستبردار ہو جائیں۔

لیکن یہ حقیقت بھی پوری آب و تاب کے ساتھ قرطاس تاریخ پر جگمگا رہی ہے کہ حص و آ ز اور مکرو و یا کی فرنگی چالیں مسلمانان برصغیر کو من حیث القوم اپنے تابع مہمل رکھنے میں ناکام رہیں۔ سامراجیوں کو اپنا کھیل ختم ہوتا محسوس ہوا تو وہ بندر کی طرح انصاف کرتے ہوئے اپنے من پسند آئری مجبور کو مقتدر بنا کر چلتے بنے اس طرح بظاہر آزادی ہونے والی عظیم امت مسلمہ باطناً بدستور غلام رہی۔ نتیجہ سب کے سامنے ہے کہ آج دن تک پاکستان میں عوام کی مرضی اور منشا کے مطابق حکومتیں کبھی نہیں بن پائیں۔ حال ہی میں دیکھ لیجئے اراکین اسمبلی بیکل پھر رہے ہیں۔ اجلاس ہی نہیں بلایا جا رہا۔ امریکی سفارتکار حکومت سازی میں بھرپور مداخلت کر رہے ہیں۔ انہوں نے صاف طور پر اعلان کر دیا ہے کہ ”جنرل مشرف پاکستان میں جو چاہے کریں، وہ منتخب ہوں نہ ہوں ان کی حکومت ہمارے مفاد میں ہے اور انہیں کوئی خطرہ نہیں ہم مجلس عمل کی حکومت کسی بھی صورت پسند نہیں کرتے“ صدر پرویز کی بے طرح اور بے انتہا امریکہ نوازی نے سیاستدانوں کی روش بھی بری طرح ہلا دی ہے۔ وہ فکری ایچ نظری، کوتاہی اور عملی کچی کے باعث کسی آزاد خود مختار مملکت کے سیاسی رہنما ہرگز نہیں لگتے بلکہ ان کی کیفیات تو چٹیلوں کی سی ہیں۔ جن کی ڈور سرحد پار سے نہیں سات سمندر پار سے مقررہ اوقات پر لگے بندھے طریقے سے ہلائی جا رہی ہیں۔ موجودہ صورت حال نے یہ بات بھی پوری توانائی سے اجاگر کر دی ہے کہ وطن عزیز میں

انتخابات کے فوری بعد ایک کالم میں ایسے ہی خدشات کا اظہار کر چکا ہے جو آج حقیقت کا روپ دھار چکے ہیں۔ یوں بھی سائیکلوں اور ریڑیوں پر پیا پیادہ ہم چلا کر بڑے بڑے مروج اٹانے والے یہ لوگ غرباء کے اصل نمائندگان ہیں جنہیں مجبور و گروپ کبھی قبول نہیں کر سکتا۔ پرنٹ اور الیکٹرانک میڈیا کے مبصرین بہ لطاف لائل ان کی کردار کشی کا خالمانہ رویہ اختیار کئے ہوئے ہیں۔ الزامات کی بوچھاڑیں، اتہامات کی آندھیاں اور افترا پردازی کی امواج قاہرہ ہیں۔ ٹی وی پر کئی سیاسی دانشوروں کو دیکھا جیسے بے ہاتھ مدھوئے چلے آئے ہوں مگر مولویوں کو آڑے ہاتھوں لے رہے تھے جبکہ ان کے ساتھی اثبات میں سروں کو یوں ہلارہے تھے جیسے میاں مٹھو کے مانند رٹی رٹائی کہانی کہہ رہے ہوں۔ ملاحظہ فرمائیے۔

☆ مولویوں کو سیاست میں نہیں آنا چاہیے تھا۔ وہ مسجدوں میں بیٹھ کر اللہ اللہ کیا کریں۔

☆ انہیں خارجہ امور کا کچھ علم نہیں۔ ان کے حکومت میں آنے سے ملک برباد ہو جائے گا۔

☆ انہیں کم سٹیشن ملی ہیں اس لیے وزیراعظم کا مطالبہ انہیں زیب نہیں دیتا۔

☆ یہ ایک دوسرے کی اقتداء میں نمازیں تو پڑھتے نہیں مگر کرسی کے لیے متحد ہو گئے ہیں۔

☆ مولوی حضرات حکمران بن گئے تو قوم کو صدیوں پیچھے کے زمانے میں لے جائیں گے۔

☆ حکومت کرنا ملاؤں کے بس کا روگ نہیں کیونکہ مذہب میں کوئی طریق حکمرانی بتایا ہی نہیں گیا۔

☆ یہ لوگ صرف اقتدار کے پجاری ہیں۔

سوچنے کی بات ہے کہ دیگر جماعتوں کے اراکین اسمبلی گردش لیل و نہار کے ساتھ ساتھ جوڑ توڑ میں مصروف ہیں تو بالکل درست لیکن علماء امر اہل سے آمد و رفت کریں تو اقتدار کے پجاری کہلائیں۔ عجب فلسفہ ہے۔ سمجھنے کا نہ سمجھانے کا۔ معروضی حالات و واقعات و اشکاف انداز میں اس امر کا اظہار کر رہے ہیں کہ مولویوں کی حکومت بننے سے حرص زاروں کے مکروہ مفادات تکمیل پذیر نہیں ہو سکیں گے۔ اس لیے وہ بیرونی آقاؤں کی ہاں میں ہاں میں ملائے جارہے ہیں کہ وہی ان کا اول و آخر سہارا ہیں۔ خود بے حس ہو کر عوام میں بے حس اور بے یقینی کی فضا قائم کرنا ان کی حیات مستعار کا مقصد فاسدہ ہے۔ جمہوریت کے مفاد کہلانے پر فخر محسوس کرنے والے دینی طبقات کے نمائندگان کو یہ جمہوری حق دینے پر قطعاً آمادہ و تیار نہیں ہیں۔ دنیا بھر میں مسلمانوں کو بری طرح رگیدا جا رہا ہے خصوصاً بڑے بڑے غیر مسلم ممالک میں ان سے جینے کے حقوق چھینے جارہے ہیں جس پر ان سیاسی جفاداریوں کی زبانیں گنگ ہیں۔ اب معاملہ حد سے بڑھ گیا ہے۔ امریکہ کے ایک بد زبان اور بد نہاد پادری نے وجہ وجود کائنات حضور ختمی مرتبت ﷺ کی ذات ستودہ صفات پر انتہائی دیدہ دلیری سے غلطہ، سو قیانہ، غیر مہذب اور بے پناہ گستاخانہ الزامات لگائے ہیں جس پر مسلم دنیا کے جذبات شدید مشتعل اور مجروح ہوئے ہیں۔ ہر جگہ اس

شخص کی خدمت کی جا رہی ہے لیکن ہماری سیاسی سیدر اور یزید اور یزید کو سنا پ سوگھ کیا ہے۔ البتہ نژادوں نے بھرپور احتجاج کیا ہے، علماء نے اس کجرو پادری سے معافی مانگنے کا مطالبہ بھی کیا ہے۔ وطن عزیز میں طلبہ کی مختلف تنظیموں نے احتجاجی مظاہروں اور جلسوں کا اہتمام بھی کیا۔ وطن عزیز میں غیر ملکی مشنری مدارس کے مسلم طلبہ بھی کسی سے پیچھے نہیں رہے اور اور حضور پر نور ﷺ سے اپنی بے پایاں محبت کا پورا پورا ثبوت فراہم کیا۔ تعجب ہے کہ ان اداروں کے منتظمین کو یہ کیفیت بہت گراں گزری اور انہوں نے عزیز طلبہ کو دھمکانا شروع کر دیا۔ ایک اخباری اطلاع کے مطابق کراچی کے کسی مشنری ادارے کے طلبہ نے امریکی پادری کی زبان درازی پر احتجاج کیا تھا مگر اس ادارے کی انتظامیہ نے اس کا برا مانایا اور ان غیور و جسور عشاق رسول آخریں ﷺ کو اپنے ادارے سے بیک جنبش قلم نکال دینے کا فیصلہ کیا ہے۔ سوال پیدا ہوتا ہے کہ اسلام کے نام پر وجود پذیر ہونے والے ملک پاکستان میں ایک غیر مسلم تعلیمی ادارے کے بزرگمبوں کو یہ جرأت کیونکر ہوئی۔ اپنے نبی مکرم ﷺ سے محبت کا کھلا اظہار کرنے والے نوجوانوں کو تادیبی کارروائی کی دھمکی دیں۔ حکومت پاکستان سے کوئی مطالبہ کرنا نفل عبث ہے۔ البتہ ہم بڑے کرب اور درد و سوز آرزو مند ہیں کہ ساتھ والدین سے گزارش کرتے ہیں کہ اپنے بچوں کو غیر مسلم اداروں میں ہرگز داخل نہ کرائیں کہ وہ بہر طور دین متین سے بغاوت پر اکسانے، ان کے دلوں سے حب رسول (ﷺ) کھرچنے اور ان میں موجود اسلامیات کے قدرے کمزور جذبات کو طویل نیند سلانے کا مکروہ و مذموم دھندہ بڑے کدو فر سے جاری رکھے ہوئے ہیں۔ یقین مانے! انہیں کوئی پوچھنے، روکنے کوئے، ہوڑنے ہٹکنے والا نہیں۔ شاید ہم پھر سے غلامی کی زنجیروں میں جکڑے گئے ہیں۔ فرق صرف آقا کا ہے برطانیہ کی بجائے امریکہ۔ غور کیجیے! اپنی اولادوں کو بچانے، سنوارنے، نکھارنے اورا جانے کا فریضہ انجام دیجئے کیونکہ صورت حال کچھ ایسی ہے کہ دل ڈولتا ہے بقول شاعر۔

بلائیں سر پہ ہیں رقصاں سحاب کی صورت

کہ اپنا دور بھی ہے اک عذاب کی صورت

## ماہانہ مجلس ذکر و اصلاحی بیان

☆ دارِ نبی ہاشم، مہربان کالونی، ملتان ☆ 26 دسمبر 2002ء بروز جمعرات، بعد نماز مغرب

امیر شریعت  
حضرت پیر جی  
سید عطاء المہین بخاری  
دامت برکاتہم  
(امیر مجلس احرار اسلام پاکستان)

نوٹ: رات قیام کرنے والے حضرات گرم چادر ہمراہ لائیں۔

الداعی: سید محمد کفیل بخاری ناظم جامعہ معمورہ، دارِ نبی ہاشم، مہربان کالونی، ملتان، فون: 061-511961